

आयआयएमचे विद्यार्थी नोकरी देणारे असावेत

नागपूर : पुढारी वृत्तसेवा

शैक्षणिक संस्था केवळ शिक्षणाचे ठिकाण नव्हे; तर आपल्यातील सुप्त कलागुणांना पैलू पाडतात. या सुप्त गुणांचा विकास करायला हवा. आयआयएमचे विद्यार्थी नोकरी शोधणारे नव्हे, देणारे असावेत, अशी अपेक्षा राष्ट्रपती रामनाथ कोविंद यांनी रविवारी येथे व्यक्त केली.

येथील इंडियन इन्स्टिट्यूट ऑफ मॅनेजमेंटच्या (आयआयएम) नव्या इमारतीचे उद्घाटन राष्ट्रपतींच्या हस्ते झाले. त्यावेळी ते बोलत होते. नवोन्मेष आणि उद्योजकतेला प्रोत्साहन देणाऱ्या यगात आपण आहोत. या दोन्हीला तंत्रज्ञानाची जोड

मिळाली आहे. त्यामध्ये जीवन सुकर करण्याची क्षमता आहे. त्याचबरोबर अनेकांना रोजगाराच्या संधी पुरवण्याचेही सामर्थ्य आहे. त्याचा वापर आयआयएमच्या विद्यार्थ्यांनी करावा, असे आवाहनही राष्ट्रपतींनी केले.

राष्ट्रपती रामनाथ कोविंद यांची अपेक्षा

उद्योजकता केंद्राद्वारे आयआयएमने नागपूर फाऊंडेशन फॉर अंत्र्युप्युनरशिप डेव्हलपमेंट उभारल्याबद्दल राष्ट्रपतींनी समाधान व्यक्त केले. पणे. हैदराबाद आणि सिंगापूर येथे उपग्रह परिसर

उभारण्यासाठी पुढाकार घेतल्याबद्दल त्यांनी आयआयएम नागपूरचे अभिनंदन केले.

या सोहळ्याला केंद्रीय रस्ते वाहतूक आणि महामार्गमंत्री नितीन गडकरी, शिक्षणमंत्री धर्मेन्द्र प्रधान, राज्याचे उद्योगमंत्री मंत्री सुभाष देसाई, ऊर्जामंत्री आणि पालकमंत्री डॉ. नितीन राऊत, आयआयएम नागपूरचे प्रमुख सी. पी. गुरुनाणी, संचालक डॉ. भीमराया मैत्री, विरोधी पक्षनेते देवेंद्र फडणवीस यांची प्रमुख उपस्थिती होती.

१३२ एकर भूमीवर आयआयएम नागपूरचा भव्य कॅम्पस साकारण्यात येत आहे. पहिल्या टप्प्यातील बांधकाम पूर्ण झाले आहे.